



سوال

(1218) فوت شدگان کی طرف سے صدقہ کرنا

جواب

السلام علیکم ورحمة اللہ وبرکاتہ

میری بہن کی لپٹے شوہر اور بعض دیگر رشتہ داروں کے ساتھ چھٹلش رہتی تھی۔ ایک بار اس نے دل برداشتہ ہو کر خودکشی کی کوشش میں کچھ کھا لیا۔ پھر ہسپتال میں اس کا علاج ہوتا رہا۔ وفات سے چند روز پہلے اسے اندازہ ہو چلا تھا کہ یہ اس کے آخری ایام ہیں، تو وہ بہت زیادہ استغفار کرتی تھی اور ہمیں بھی یہی کہتی تھی کہ میرے لیے استغفار کریں، پھر اس کی وفات ہو گئی۔ تو کیا میرے لیے جائز ہے کہ میں اس کی طرف سے صدقہ وغیرہ کروں؟ اور میں نے نذرمانی ہے کہ زندگی بھر ان شاء اللہ اس کے لیے یہ کرتی رہوں گی۔ کیا میرا یہ عمل جائز ہوگا؟

الجواب بعون الوهاب بشرط صحیحہ السؤال

و علیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

جب آپ کی بہن نے اللہ تعالیٰ سے توبہ کی ہے اور وہ اپنی خودکشی کی کوشش پر نادم رہی ہے تو امید ہے کہ اس کی مغفرت ہو جائے گی۔ توبہ انسان کے سابقہ سب گناہوں کو مٹا دیتی ہے اور توبہ کرنے والا ایسے ہو جاتا ہے جیسے کہ اس نے گناہ کیا ہی نہ ہو، جیسے کہ نبی صلی اللہ علیہ وسلم سے صحیح احادیث میں یہ آیا ہے۔ (سنن ابن ماجہ، کتاب الزہد، باب ذکر التوبہ، حدیث: 4250 والمعجم الکبیر للطبرانی: 160/10، حدیث: 10381 والسنن الکبریٰ للبیہقی: 20347۔)

اور آپ کا اپنی بہن کے لیے دعا و استغفار اور صدقہ کرنا بہت ہی عمدہ کار خیر ہے، اس سے آپ کو اجر اور اسے فائدہ ہوگا۔ اور نیکی اور خیر کی جو نذر آپ نے مانی ہے، وہ آپ کو ضرور پوری کرنی چاہیے۔ اللہ تعالیٰ نے اپنی نذریں وفا کرنے والوں کی بڑی مدح فرمائی ہے:

يُوفُونَ بِالنَّذْرِ وَيَتَّخِذُونَ لِمَا كَانُوا يَنْذِرُونَ مُسْتَقِيمًا ۝۷۰ ... سورة الدھر

”اہل ایمان اپنی نذریں پوری کرتے اور اس دن سے ڈرتے ہیں جس کا شر پھیل جانے والا ہے۔“

اور نبی صلی اللہ علیہ وسلم کا فرمان ہے:

(مَنْ نَذَرَ أَنْ يُطِيعَ اللَّهَ فَلْيُطِيعْهُ، وَمَنْ نَذَرَ أَنْ يَعْصِيَ اللَّهَ فَلَا يَعْصِيهِ)



”جس نے اللہ کی اطاعت کی نذرمانی ہو، اسے اس کی اطاعت کرنی چاہیے، اور جس نے نذرمانی ہو کہ وہ اللہ کی نافرمانی کرے گا تو اسے نافرمانی نہیں کرنی چاہیے۔“ (صحیح بخاری، کتاب الایمان والنذور، باب النذر فی الطاعة، حدیث: 6318، وسنن ابی داؤد، کتاب الایمان والنذور، باب ماجاء فی النذور فی المعصية، حدیث: 3289 وسنن الترمذی، کتاب النذور والایمان، باب من نذر ان یطیع اللہ فلیطعم، حدیث: 1526 وسنن النسائی، کتاب الایمان والنذور، باب النذر فی الطاعة، حدیث: 3806۔)

هذا ما عندي والله اعلم بالصواب

احکام و مسائل، خواتین کا انسائیکلو پیڈیا

صفحہ نمبر 861

محدث فتویٰ